

قرآن اور نماز، تعمیر سیرت کا سرچشمہ

قرآن کی تلاوت اور نماز قائم کرنا یہی دو چیزیں اسکی ہیں جو ایک مومن میں وہ مضبوط سیرت اور وہ زبردست صلاحیت پیدا کرتی ہیں جن سے وہ باطل کی بڑی سے بڑی طغیانیوں اور بدی کے سخت سے سخت طوفانوں کے مقابلے میں نہ صرف کھڑا رہ سکتا ہے بلکہ ان کا منہ پھیر سکتا ہے۔ لیکن تلاوت قرآن اور نماز سے یہ طاقت انسان کو اسی وقت حاصل ہو سکتی ہے، جب کہ وہ قرآن کے محض الفاظ کی تلاوت پر اکتفانہ کرے بلکہ اس کی تعلیم کو ثہیک ٹھیک سمجھ کر اپنی روح میں جذب کرتا چلا جائے، اور اس کی نماز صرف حرکاتِ بدن تک محدود نہ رہے بلکہ اس کے قلب کا وظیفہ اور اس کے اخلاق و کردار کی قوتِ محركہ بن جائے۔....

● تلاوتِ قرآن: تلاوت کے متعلق یہ جان لیتا چاہیے کہ جو تلاوت آدمی کے حلق سے تجاوز کر کے دل تک نہیں پہنچتی، جیسا کہ حدیث میں ایک گروہ کے متعلق آیا ہے کہ يقرأون القرآن ولا يجاوز حنا جرهم يمرقون من الدين مروق السهم من الرمية، ”وہ قرآن پڑھیں گے مگر قرآن ان کے حلق سے نیچے نہیں اترے گا، وہ دین سے اس طرح نکل جائیں گے جیسے تیر کمان سے نکل جاتا ہے“ (بخاری، مسلم، مؤطا)۔ درحقیقت جس تلاوت کے بعد آدمی کے ذہن و فکر اور اخلاق و کردار میں کوئی تبدیلی نہ ہو بلکہ قرآن پڑھ کر بھی آدمی وہ سب کچھ کرتا رہے جس سے قرآن منع کرتا ہے وہ ایک مومن کی تلاوت ہے ہی نہیں۔ اس کے متعلق تو نبی صلی اللہ علیہ وسلم صاف فرماتے ہیں: مَا أَمْنَى بِالْقُرْآنِ مِنْ إِسْتِحْلَالِ مَحَارِمٍ، ”قرآن پر ایمان نہیں لا یادو ہ شخص جس نے اس کی حرام کی ہوئی چیزوں کو حلال کر لیا“ (ترمذی برداشت صحیب رومی)۔ ایسی تلاوت آدمی کے نفس کی اصلاح کرنے اور اس کی روح کو تقویت دینے کے بجائے اس کو اپنے خدا کے مقابلے میں اور زیادہ ڈھیٹ اور اپنے ضمیر کے آگے اور زیادہ

بے حیا بنا دتی ہے اور اس کے اندر کیر کثر نام کی کوئی چیز باقی نہیں رہنے دیتی۔ کیونکہ جو شخص قرآن کو خدا کی کتاب مانے اور اسے پڑھ کر یہ معلوم بھی کرتا رہے کہ اس کے خدا نے اسے کیا ہدایات دی ہیں اور پھر اس کی ہدایات کی خلاف ورزی کرتا چلا جائے، اس کا معاملہ تو اس مجرم کا سامنہ جو قانون سے ناداوقیت کی بنا پر نہیں بلکہ قانون سے خوب واقف ہونے کے بعد جرم کا رتکاب کرتا ہے۔

اس پژیش کو سر کار رسالت مآب صلی اللہ علیہ وسلم نے ایک مختصر سے فقرے میں بہترین طریقے پر یوں واضح فرمایا ہے کہ القرآن حجۃ لک او علیک، ”قرآن حجۃ ہے تیرے حق میں یا تیرے خلاف“ (مسلم)۔ یعنی اگر تو قرآن کی نہیک نہیک پیروی کرتا ہے تو وہ تیرے حق میں حجۃ ہے۔ دنیا سے آخرت تک جہاں بھی تجھے سے باز پہنچ ہو، تو اپنی صفائی میں قرآن کو پیش کر سکتا ہے کہ میں نے جو کچھ کیا ہے اس کتاب کے مطابق کیا ہے۔ اگر تیرے عمل واقعی اس کے مطابق ہوا تو نہ دنیا میں کوئی قاضی اسلام تجھے سزادے سکے گا اور نہ آخرت میں داودِ محشر ہی کے ہاں اس پر تیری پڑھو گی۔ لیکن اگر یہ کتاب تجھے پہنچ پہنچ ہو، اور تو نے اسے پڑھ کر یہ معلوم کر لیا ہو کہ تیراب تجھے سے کیا چاہتا ہے، کس چیز کا تجھے حکم دیتا ہے اور کس چیز سے تجھے منع کرتا ہے، اور پھر تو اس کے خلاف روئیہ اختیار کرے تو یہ کتاب تیرے خلاف حجۃ ہے۔ یہ تیرے خدا کی عدالت میں تیرے خلاف فوجداری کا مقدمہ اور زیادہ مضبوط کر دے گی۔ اس کے بعد ناداوقیت کا عذر پیش کر کے فتح جانا یا بلکی سزا پاننا تیرے لیے ممکن نہ رہے گا۔ (تفہیم القرآن، جلد سوم، ص ۷۰۵-۷۰۷)

[ترمیل قرآن سے مراد یہ ہے کہ] تیز تیز رو وال دوال نہ پڑھو، بلکہ آہستہ آہستہ ایک ایک لفظ زبان سے ادا کرو اور ایک ایک آیت پڑھیرو، تاکہ ذہن پوری طرح کلام الہی کے مفہوم و مدعای کو سمجھی اور اس کے مضامین سے متاثر ہو۔ کہیں اللہ کی ذات و صفات کا ذکر ہے تو اس کی عظمت و ہبیت دل پر طاری ہو۔ کہیں اس کی رحمت کا بیان ہے تو دل جذبات تشكیر سے بریز ہو جائے۔ کہیں اس کے غضب اور اس کے عذاب کا ذکر ہے تو دل پر اس کا خوف طاری ہو۔ کہیں کسی چیز کا حکم ہے یا کسی چیز سے منع کیا گیا ہے تو سمجھا جائے کہ کس چیز کا حکم دیا گیا ہے اور کس چیز سے منع کیا گیا ہے۔ غرض یہ قراءتِ محض قرآن کے الفاظ کو زبان سے ادا کر دینے کے لیے نہیں بلکہ غور و فکر اور تدبر کے ساتھ ہوئی چاہیے۔ رسول اللہ صلی اللہ علیہ وسلم کی قراءات کا طریقہ حضرت انسؓ سے پوچھا گیا تو انہوں نے کہا

کہ آپ الفاظ کو کھنچ کھنچ کر پڑھتے تھے۔ مثال کے طور پر انہوں نے بسم اللہ الرحمن الرحيم پڑھ کر بتایا کہ آپ اللہ، حُنَفَى اور رحیم کو مدّت کے ساتھ پڑھا کرتے تھے (بخاری)۔ حضرت اُم سلمہؓ سے یہی سوال کیا گیا تو انہوں نے بتایا کہ حضور ایک ایک آیت کو الگ الگ پڑھتے اور ہر آیت پڑھیرتے جاتے تھے، مثلاً: **الْحَمْدُ لِلّٰهِ رَبِّ الْعَالَمِينَ** پڑھ کر زک جاتے، پھر **الرَّحْمٰنُ الرَّحِيْمُ** پڑھیرتے اور اس کے بعد زک کر ملکیٰ **يَوْمَ الدِّيْنِ** کہتے (مسند احمد، ابو داؤد، ترمذی)۔ وسری ایک روایت میں حضرت اُم سلمہؓ بیان فرماتی ہیں کہ حضور ایک ایک لفظ واضح طور پر پڑھا کرتے تھے (ترمذی، نسانی)۔ حضرت خدیفہ بن یمانؓ کہتے ہیں کہ ایک مرتبہ میں رات کی نماز میں حضورؐ (ترمذی، نسانی)۔ حضرت ابوذرؓ کا بیان ہے کہ ایک مرتبہ رات کی نماز میں جب حضورؐ اس مقام پر پہنچے اُن تُعَذِّبُهُمْ فَإِنَّهُمْ عِبَادُكَ وَ إِنْ تَغْفِرْ لَهُمْ فَإِنَّكَ أَنْتَ الْعَزِيزُ الْحَكِيمُ (اگر تو انہیں عذاب دے تو وہ تیرے بندے ہیں، اور اگر تو ان کو معاف فرمادے تو غالب اور دانتا ہے) تو اسی کو دھرا تے رہے یہاں تک کہ صحیح ہو گئی (مسند احمد، بخاری)۔ (تفہیم القرآن، ج ۲، ص ۱۲۶-۱۲۷)

● نماز سے تعمیر سیرت: نماز کے بہت سے اوصاف میں سے ایک اہم وصف [یہ ہے کہ یقیناً نماز فرش اور بُرے کاموں سے روکتی ہے۔ العنكبوت ۲۹:۲۵] ...

نماز کی یہ خوبی جو اس آیت میں بیان کی گئی ہے، اس کے دو پہلو ہیں: ایک اس کا وصف لازم ہے، یعنی یہ کہ وہ فحشاء اور مکر سے روکتی ہے، اور دوسرا اس کا وصف مطلوب، یعنی یہ کہ اس کا پڑھنے والا واقعی فحشاء اور مکر سے زک جائے۔ جہاں تک روکنے کا تعلق ہے، نماز لازماً یہ کام کرتی ہے۔ جو شخص بھی نمازِ عیت پر ذرا ساغور کرے گا وہ تسلیم کرے گا کہ انسان کو برائیوں سے روکنے کے لیے جتنے بریک بھر گانے ممکن ہیں ان میں سب سے زیادہ کارگر بریک نماز ہی ہو سکتی ہے۔ آخر اس سے بڑھ کر موثر مانع اور کیا ہو سکتا ہے کہ آدمی کو ہر روز دن میں پانچ وقت خدا کی یاد کے لیے بلا یا جائے اور اس کے ذہن میں یہ بات تازہ کی جائے کہ تو اس دنیا میں آزاد و خود مختار نہیں ہے بلکہ ایک خدا کا بندہ ہے، اور تیرا خدا وہ ہے جو تیرے کھلے اور چھپے تمام اعمال سے، حتیٰ کہ تیرے

دل کے ارادوں اور نیتوں تک سے واقف ہے، اور ایک وقت ضرور ایسا آتا ہے جب تجھے اس خدا کے سامنے پیش ہو کر اپنے اعمال کی جواب دتی کرنی ہو گی۔ پھر اس یاد و ہاتھی پر بھی اکتفا نہ کیا جائے بلکہ آدمی کو عملًا ہر نماز کے وقت اس بات کی مشق کرائی جاتی رہے کہ وہ چھپ کر بھی اپنے خدا کے کسی حکم کی خلاف ورزی نہ کرے۔

نماز کے لیے اٹھنے کے وقت سے لے کر نماز ختم کرنے تک مسلسل آدمی کو وہ کام کرنے پڑتے ہیں جن میں اس کے اور خدا کے سوا کوئی تیرسی ہستی یہ جانے والی نہیں ہوتی کہ اس شخص نے خدا کے قانون کی پابندی کی ہے یا اسے توڑ دیا ہے، مثلاً اگر آدمی کا وضو ساقط ہو چکا ہو اور وہ نماز پڑھنے کھڑا ہو جائے تو اس کے اور خدا کے سوا آخر کے معلوم ہو سکتا ہے کہ وہ وضو سے نہیں ہے۔ اگر آدمی نماز کی نیت ہی نہ کرے اور ظاہر رکوع و تجداد اور قیام و قعود کرتے ہوئے اذکار نماز پڑھنے کے بجائے خاموشی کے ساتھ غزلیں پڑھتا رہے تو اس کے اور خدا کے سوا کس پر یہ راز فاش ہو سکتا ہے کہ اس نے دراصل نماز نہیں پڑھی ہے۔ اس کے باوجود جب آدمی جسم اور لباس کی طہارت سے لے کر نماز کے ارکان اور اذکار تک قانون خداوندی کی تمام شرائط کے مطابق ہر روز پانچ وقت نماز ادا کرتا ہے تو اس کے معنی یہ ہیں کہ اس نماز کے ذریعے سے روزانہ کئی بار اس کے ضمیر میں زندگی پیدا کی جائی ہے، اس میں ذمہ داری کا احساس بیدار کیا جا رہا ہے، اسے فرض شناس انسان بنایا جا رہا ہے، اور اس کو عملًا اس بات کی مشق کرائی جا رہی ہے کہ وہ خود اپنے جذبہ اطاعت کے زیر اثر خفیہ اور علائیہ ہر حال میں اس قانون کی پابندی کرے جس پر وہ ایمان لایا ہے، خواہ خارج میں اس سے پابندی کرانے والی کوئی طاقت موجود ہو یا نہ ہو اور خواہ دنیا کے لوگوں کو اس کے عمل کا حال معلوم ہو یا نہ ہو۔

اس لحاظ سے دیکھا جائے تو یہ ماننے کے سوا چارہ نہیں ہے کہ نماز صرف یہی نہیں کہ آدمی کو فحشاء و منکر سے روکتی ہے بلکہ درحقیقت دنیا میں کوئی دوسرا طریق تربیت ایسا نہیں ہے جو انسان کو برا یوں سے روکنے کے معاطلے میں اس درجہ مورث ہو۔ اب رہایہ سوال کہ آدمی نماز کی پابندی انتیار کرنے کے بعد عملًا بھی برا یوں سے رکتا ہے یا نہیں، تو اس کا انحصار خود اس آدمی پر ہے جو اصلاح نفس کی یہ تربیت لے رہا ہو۔ وہ اس سے فائدہ اٹھانے کی نیت رکھتا ہو اور اس کی کوشش کرے تو نماز کے اصلاحی اثرات اس پر مترتب ہوں گے، ورنہ ظاہر ہے کہ دنیا کی کوئی تدبیر اصلاح بھی اس

شخص پر کارگر نہیں ہو سکتی جو اس کا اثر قبول کرنے کے لیے تیار ہی نہ ہو، یا جان بوجھ کر اس کی تاشیر کو دفع کرتا رہے۔ اس کی مثال ایسی ہے جیسے غذا کی لازمی خاصیت بدن کا تغذیہ اور نشوونما ہے، لیکن یہ فائدہ اسی صورت میں حاصل ہو سکتا ہے جب کہ آدمی اسے جزو بدن بننے دے۔ اگر کوئی شخص ہر کھانے کے بعد فوارہ تھے کہ کسی ساری غذا بابر کالتا چلا جائے تو اس طرح کا کھانا اس کے لیے کچھ بھی نافع نہیں ہو سکتا۔ جس طرح ایسے شخص کی نظریہ سامنے لا کر آپ یہ نہیں کہہ سکتے کہ غذا موجب تغذیہ بدن نہیں ہے کیونکہ فلاں شخص کھانا کھانے کے باوجود سوکھتا چلا جا رہا ہے، اسی طرح بد عمل نمازی کی مثال پیش کر کے آپ یہ نہیں کہہ سکتے کہ نماز برائیوں سے روکنے والی نہیں ہے کیونکہ فلاں شخص نماز پڑھنے کے باوجود بد عمل ہے۔ ایسے نمازی کے متعلق یہ کہنا زیادہ صحیح ہے کہ وہ درحقیقت نماز نہیں پڑھتا جیسے کھانا کھا کر قے کر دینے والے کے متعلق یہ کہنا زیادہ صحیح ہے کہ وہ درحقیقت کھانا نہیں کھاتا۔

ٹھیک یہی بات ہے جو متعدد احادیث میں نبی صلی اللہ علیہ وسلم اور بعض اکابر صحابہ و تابعین سے مردی ہوئی ہے۔ عمران بن حصینؑ کی روایت ہے کہ حضور نے فرمایا: ”جیسے اس کی نماز نے فخش اور بُرے کاموں سے نہ روکا اس کی نماز نہیں ہے“، (ابن ابی حاتم)۔ ابن عباسؓ حضور کا یہ ارشاد نقل کرتے ہیں: ”جس کی نماز نے اسے فخش اور بُرے کاموں سے نہ روکا اس کو اس کی نماز نے اللہ سے اور زیادہ ذور کر دیا“، (ابن ابی حاتم، طبرانی)۔ یہی مضمون جناب حسن بصریؑ نے بھی حضور سے مرسلہ روایت کیا ہے (ابن جریر، بیہقی)۔ ابن مسعودؓ سے حضور کا یہ ارشاد مردی ہے: ”اس شخص کی کوئی نماز نہیں ہے جس نے نماز کی اطاعت نہ کی، اور نماز کی اطاعت یہ ہے کہ آدمی فحشاء و منکر سے رُک جائے“۔ (ابن جریر، ابن ابی حاتم)

اسی مضمون کے متعدد اقوال حضرت عبد اللہ بن مسعودؓ، عبد اللہ بن عباسؓ، حسن بصری، قتادہ اور عمش وغیرہم سے منقول ہیں۔ امام جعفر صادق فرماتے ہیں: ”جو شخص یہ معلوم کرنا چاہے کہ اس کی نماز قبول ہوئی ہے یا نہیں، اسے دیکھنا چاہیے کہ اس کی نماز نے اسے فحشاء اور منکر سے کھاں تک باز رکھا۔ اگر نماز کے روکنے سے وہ برائیاں کرنے سے رُک گیا ہے تو اس کی نماز قبول ہوئی ہے“ (روح المعانی)۔ (تفہیم القرآن، جلد ۳، ص ۷۰۶-۷۰۷)